



સત્યમેવ જયતે

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

MONDAY, FEBRUARY 8, 2021 / MAGHA 19, 1942

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.

રાજ્ય ચૂંટણી આયોગ

આદેશ

સચિવાલય, ગાંધીનગર, ૪થી ફેબ્રુઆરી, ૨૦૨૧

ક્રમાંક: રાયઆ-ચટણ-સ્થા.સ્વ.-૩૬(૪)-૦૨૨૦૨૧-ક.- ભારતના બંધારણના અનુચ્છેદ ૨૪૩-૬ તથા ૨૪૩-૧૬ થી સ્વરાજ્યના એકમોની ચૂંટણીઓ માટે મતદારચાદીઓ તૈયાર કરવા પર દેખરેખ, માર્ગદર્શન તથા તેનું નિયંત્રણ અને ચૂંટણીઓનું સંચાલન રાજ્ય ચૂંટણી આયોગમાં નિહિત થયેલ છે. બંધારણના સુધારા ક્રમાંક.૭૩ અને ૭૪ માં સુધારાની જોગવાઈઓ પ્રમાણે રાજ્યમાં ગુજરાત પંચાયત અધિનિયમ-૧૯૮૩ અમલમાં આવેલ છે તથા ગુજરાત નગરપાલિકા અધિનિયમ-૧૯૬૩ અને મુંબઈ પ્રોવિન્શિયલ મ્યુનિસિપલ કોર્પોરેશન અધિનિયમ-૧૯૪૮ માં જરૂરિયાત મુજબ સુધારા કરવામાં આવેલ છે. સ્વરાજ્યના એકમોની વોર્ડ રચના, સીમાંકન તથા બેઠકો ફાળવણી, મતદારચાદીઓ તૈયાર કરીને પ્રસિદ્ધ કરવાની કામગીરી રાજ્ય ચૂંટણી આયોગે કરવાની રહે છે.

મુંબઈ પ્રોવિન્શિયલ કોર્પોરેશન અધિનિયમ ૧૯૪૮, ગુજરાત નગરપાલિકા અધિનિયમ ૧૯૬૩ અને ગુજરાત પંચાયત અધિનિયમ ૧૯૮૩માં થયેલ જોગવાઈઓ તેમજ મુંબઈ પ્રોવિન્શિયલ કોર્પોરેશન (મતદાર નોંધણી) નિયમો, ૧૯૮૪ (સુધારા સહિત), ગુજરાત નગરપાલિકા (મતદાર નોંધણી) નિયમો-૧૯૮૪ (સુધારા સહિત) તથા ગુજરાત પંચાયત ચૂંટણી નિયમો ૧૯૮૪ હેઠળ મતદારચાદી લગતી થયેલ જોગવાઈઓ મુજબ જે તે સ્વરાજ્યની એકમો માટે તૈયાર કરવામાં આવેલ મતદારચાદીમાં નોંધાયેલ મતદારોને મતદાન આપવાનો અધિકાર છે.

ફેબ્રુઆરી-૨૦૨૧ માં યોજવાની થતી સામાન્ય/પેટા ચૂંટણીઓનાં યોગ્ય અને સુચારૂ સંચાલન માટે કોવીડ-૧૯ પોઝીટીવ વ્યક્તિ, કોવિડ-૧૯ શંકાસ્પદ વ્યક્તિ જે હોસ્પિટલમાં હોય અથવા હોમ આઈસોલેશનમાં હોય, કોવિડ-૧૯ સંદર્ભે ક્વોરન્ટાઈન (હાઈ રીસ્ક કોન્ટેક્ટ) હેઠળની વ્યક્તિ/વ્યક્તિઓ, મતદાન કરવા આવનારનું શરીરનું તાપમાન ૩૮° સેન્ટીગ્રેડ (૧૦૦.૪૦ ફેરનહીટ) થી વધુ હોય તેવી વ્યક્તિ/વ્યક્તિઓના રક્ષણ અર્થે તેમજ સમાજની અન્ય વ્યક્તિઓ કોવિડ-૧૯ મહામારીથી સંક્રમિત ન થાય તે માટે આ અંગે આરોગ્ય વિભાગના પરામર્શમાં રાજ્ય ચૂંટણી આયોગે તૈયાર કરેલ તા.૦૪-૦૨-૨૦૨૧ ની આરોગ્યલક્ષી માર્ગદર્શિકા મુજબ ઉક્ત પ્રકારના મતદાર મતદાન કરવા આવે ત્યારે મતદાન મથકના પ્રમુખ અધિકારીશ્રીએ લેવાની થતી સાવચેતી અંગે સ્પષ્ટતા કરવાની બાબત રાજ્ય ચૂંટણી આયોગની વિચારણામાં હતી.

ભારતના બંધારણની કલમ-૨૪૩-કે અને ૨૪૩-ઝેડએ હેઠળ મળેલ સત્તાની રૂએ રાજ્ય ચૂંટણી આયોગ કોવિડ-૧૯ મહામારી દરમિયાન ફેબ્રુઆરી-૨૦૨૧ માં યોજવાની થતી સ્વરાજ્યના એકમોની ચૂંટણી માટે આથી નીચે મુજબ આદેશ કરે છે.

રાજ્ય ચૂંટણી આયોગ દ્વારા ફેબ્રુઆરી-૨૦૨૧ માં યોજવાની થતી ગુજરાત રાજ્યના સ્વરાજ્યના એકમોની સામાન્ય/પેટા ચૂંટણી દરમિયાન કોવિડ-૧૯ પેન્ડેમિકની પરિસ્થિતિ ધ્યાને લેતાં મતદાનના દિવસે અનુસરવાની તા.૦૪-૦૨-૨૦૨૧ની માર્ગદર્શિકામાં વ્યાખ્યા આપી છે તે મુજબ નીચેની ચાર પ્રકારની વ્યક્તિઓએ ઉક્ત માર્ગદર્શિકા (SOP) નું ચૂસ્તપણે પાલન કરવા આથી આદેશ કરવામાં આવે છે.

૧. કોવિડ-૧૯ પોઝીટીવ વ્યક્તિ.
૨. કોવિડ-૧૯ શંકાસ્પદ વ્યક્તિ જે હોસ્પિટલમાં હોય અથવા હોમ આઈસોલેશનમાં હોય.
૩. કોવિડ-૧૯ સંદર્ભે ક્વોરન્ટાઈન (હાઈ રીસ્ક કોન્ટેક્ટ) હેઠળની વ્યક્તિ.
૪. મતદાન કરવા આવનારનું શરીરનું તાપમાન ૩૮° સેન્ટીગ્રેડ (૧૦૦.૪૦ ફેરનહીટ) થી વધુ હોય તેવી વ્યક્તિ.

રાજ્ય ચૂંટણી આયોગના આદેશથી,

મહેશ જોશી,

સચિવ

રાજ્ય ચૂંટણી આયોગ, ગાંધીનગર.

ફેબ્રુઆરી-૨૦૨૧માં યોજવાની થતી ગુજરાત રાજ્યના સ્વરાજ્યના એકમોની સામાન્ય/પેટા ચૂંટણી દરમિયાન કોવિડ-૧૯ પેન્ડેમિકની પરિસ્થિતિ ધ્યાને લેતાં ચૂંટણી સંચાલન અન્વયે **મતદાનના દિવસે મતદાન ટુકડીએ અને મતદારોએ તેમજ રીસીર્વીંગ સેન્ટરના સ્ટાફે** અનુસરવાની આરોગ્યલક્ષી માર્ગદર્શિકા

માર્ગદર્શિકા

તા.૦૪-૦૨-૨૦૨૧

રાજ્ય ચૂંટણી આયોગ,

બ્લોક નં.૯/૬, સરદાર ભવન,

ગાંધીનગર.

રાજ્ય ચૂંટણી આયોગ
ગાંધીનગર
તા.૦૪-૦૨-૨૦૨૧

ફેબ્રુઆરી-૨૦૨૧માં ચોજવાની થતી ગુજરાત રાજ્યની સ્પરાજ્યના એકમોની સામાન્ય/પેટા ચૂંટણી દરમિયાન કોવિડ-૧૯ પેન્ડેમિકની પરિસ્થિતિ ધ્યાને લેતાં ચૂંટણી સંચાલન દરમિયાન મતદાનના દિવસે મતદાન ટુકડીએ અને મતદારોએ તેમજ રીસીવીંગ સેન્ટરના સ્ટાફે અનુસરવાની આરોગ્યલક્ષી માર્ગદર્શિકા

(૧) સામાન્ય સૂચનાઓ:-

- ૧.૧. ચૂંટણીના કામમાં કાર્યરત દરેક વ્યક્તિએ ચૂંટણીના દરેક તબક્કે ફેસ માસ્ક અવશ્ય પહેરવાનું રહેશે અને વખતોવખત હાથ સેનેટાઈઝ કરવાના રહેશે. તે માટે સેનેટાઈઝર, સાબુ અને પાણીની વ્યવસ્થા કરવાની રહેશે.
- ૧.૨ ચૂંટણીના દરેક તબક્કાના સમયે કાર્યરત દરેક કર્મચારીનું તાપમાન થર્મલ ગનથી તપાસવાનું રહેશે.
- ૧.૩ સામાજિક અંતર (સોશિયલ ડિસ્ટન્સીંગ) જાળવવા માટે શક્ય હોય ત્યાં સુધી ચૂંટણીના દરેક તબક્કે કામગીરી માટે મોટા અને વધુ હોલનો ઉપયોગ કરવાનો રહેશે.
- ૧.૪ ચૂંટણી કાર્ય માટે પસંદ થયેલ તાલીમ સ્થળ અને દરેક મતદાન મથકનો ઉપયોગ કરતા પહેલા તેનું સેનેટાઈઝેશન કરવાનું રહેશે. મહાનગરપાલિકા, જિલ્લા પંચાયત, તાલુકા પંચાયત અને નગરપાલિકાની સ્થાનિક સ્પરાજ્યની સંસ્થાઓના કર્મચારી દ્વારા નોડલ આરોગ્યની અધિકારીશ્રીના માર્ગદર્શન હેઠળ સેનીટાઈઝેશનની કામગીરી કરવાની રહેશે.
- ૧.૫ કેન્દ્ર/રાજ્ય સરકાર દ્વારા જાહેર કરાયેલ નિયમો મુજબ સાર્વજનિક સ્થળે થૂંકવું તેમજ પાન, ગુટકા, તમાકું વગેરે ખાવા પર પ્રતિબંધ છે અને ફેસમાસ્ક ન પહેરનારને દંડ કરવાનો રહેશે.
- ૧.૬ મતદાન સ્ટાફ અને તેમની સુરક્ષા માટે કોવિડ-૧૯ ની સૂચનાઓના પાલનના હેતુસર પૂરતી સંખ્યામાં વધારાના વાહનોની વ્યવસ્થા કરવાની રહેશે.

(૨) નોડલ અધિકારીની નિમણૂક અને કામગીરી-

- ૨.૧ સમગ્ર ચૂંટણી પ્રક્રિયા દરમિયાન કોવિડ-૧૯ અને તેનું સંક્રમણ રોકવામાં આવે તેના નિરીક્ષણ માટે રાજ્ય કક્ષાએ અધિક નિયામકશ્રી (જાહેર આરોગ્ય), કમિશ્નરશ્રી, આરોગ્ય કચેરીને આરોગ્ય ખાતાના નોડલ અધિકારી તરીકે નિમણૂક કરવામાં આવે છે.
- ૨.૨ જિલ્લા કક્ષાએ ચૂંટણી પ્રક્રિયા દરમિયાન કોવિડ-૧૯ સંબંધિત વ્યવસાયાઓની દેખરેખ માટે અને નિવારક પગલાં માટે મુખ્ય જિલ્લા આરોગ્ય અધિકારીને આરોગ્ય ખાતાના જિલ્લા કક્ષાના નોડલ અધિકારી તરીકે નિમણૂક કરવામાં આવે છે. તેમણે કલેક્ટરશ્રી સાથે સંકલન જાળવવાનું રહેશે.
- ૨.૩ મહાનગરપાલિકા, જિલ્લા પંચાયત, નગરપાલિકા અને તાલુકા પંચાયત વિસ્તાર માટે કોવિડ-૧૯ સંબંધિત વ્યવસ્થાઓની દેખરેખ અને સંપૂર્ણ ચૂંટણી પ્રક્રિયા દરમિયાન નિવારક પગલાં માટે અનુક્રમે આરોગ્ય અધિકારીશ્રી, મહાનગરપાલિકા, જિલ્લા સર્વેલન્સ અધિકારીશ્રી અને તાલુકા આરોગ્ય અધિકારીશ્રીની નોડલ આરોગ્ય અધિકારી તરીકે નિયુક્તિ કરવાની રહેશે.
- ૨.૪ આરોગ્ય ખાતાના નોડલ ઓફિસર્સ ચૂંટણી દરમિયાન કોવિડ-૧૯ ને અટકાવવા તમામ જરૂરી પગલાં લેવામાં આવે છે તેની ખાતરી કરશે. આ અધિકારીઓના નામ અને મોબાઈલ, ટેલિફોન નંબર ચૂંટણીમાં કાર્યરત તમામ અધિકારીઓ/કર્મચારીઓને ઉપલબ્ધ કરાવવાના રહેશે.

- ૨.૫ નોડલ અધિકારી દ્વારા મતદાનના આગળના દિવસના કોવિડ-૧૯ પોઝિટીવ રીપોર્ટ કેસની માહિતી સંબંધિત પ્રાંત અધિકારી, જિલ્લા ચૂંટણી અધિકારી, ચૂંટણી અધિકારી તથા આ માટે નિયુક્ત જિલ્લા, તાલુકા કક્ષાના ચૂંટણી નોડલ અધિકારીને ઉપલબ્ધ કરાવવાની રહેશે.
- ૨.૬ નોડલ આરોગ્ય અધિકારી પાસેથી મળેલ માહિતી પ્રાંત અધિકારી/મામલતદાર સંબંધિત ચૂંટણી અધિકારી અને મતદાન ટુકડીને ઉપલબ્ધ કરાવશે.

(૩) કોવિડ-૧૯ પોઝિટીવ મતદારોના મતદાનની કાર્યપદ્ધતિ:-

- દરેક મતદાન મથકના મુખ્ય પ્રવેશ દ્વારા પર થર્મલગન દ્વારા મતદારોનું થર્મલ ચેકિંગ મતદાન કર્મચારી/પેરા મેડિકલ સ્ટાફ/ 'આશા' બહેનો દ્વારા કરવાનું રહેશે.

૩.૧ કોવિડ-૧૯ પોઝિટીવ મતદાર માટે મતદાનની કાર્ય પદ્ધતિ:-

વ્યાખ્યા- કોવિડ-૧૯ પોઝિટીવ વ્યક્તિ એટલે RTPCR TEST દ્વારા કોવિડ-૧૯ પોઝિટીવ હોવા અંગેની પુષ્ટિ કરવામાં આવેલ હોય તેવી વ્યક્તિ.

વ્યાખ્યા: હોમ આઈસોલેશન એટલે કોવિડ-૧૯ ચેપગ્રસ્ત વ્યક્તિ અથવા શંકાસ્પદ વ્યક્તિ દ્વારા અન્ય વ્યક્તિને ચેપ ન લાગે તે હેતુસર કોવિડ-૧૯ ચેપગ્રસ્ત વ્યક્તિ /શંકાસ્પદ વ્યક્તિ પોતે અલાયદા રૂમમાં રહે તે રીતની વ્યવસ્થા સાથે હોમ આઈસોલેશનમાં હોય તેવી વ્યક્તિ.

- જે કોવિડ-૧૯ પોઝિટીવ દર્દી મતદાન કરવા માંગતા હોય, તેણે મતદાન દિવસના એક દિવસ અગાઉ સંબંધિત વિસ્તારના ચૂંટણી અધિકારી (આર.ઓ.) અને સંબંધિત આરોગ્ય નોડલ અધિકારીને તે અંગેની લેખિતમાં જાણ કરવાની રહેશે.
- કોવિડ-૧૯ પોઝિટીવ વ્યક્તિ જે મતદાન કરવા માંગતા હોય, તેઓએ મતદાનના છેલ્લા કલાક દરમિયાન જ નિયત સમયે મતદાન માટે આવવાનું રહેશે.
- કોવિડ-૧૯ પોઝિટીવ વ્યક્તિ જેઓ હોસ્પિટલ અથવા હોમ આઈસોલેશનમાં હોય તેમણે પોતાની જવાબદારી ઉપર મતદાન મથકે સરકારશ્રીની નિયત માર્ગદર્શિકાનું પાલન થાય તે રીતે મતદાન કરવા માટે જવાનું રહેશે.
- મતદારે સૌ પ્રથમ પરિશિષ્ટ-૧ માં દર્શાવ્યા મુજબનું તબીબી પ્રમાણપત્ર મતદાનના દિવસે જ એમ.બી.બી.એસ. કે તેથી વધુ લાયકાત ધરાવતા સરકારી કે સરકાર માન્ય તબીબી અધિકારી પાસેથી મેળવવાનું રહેશે.
- તબીબી પ્રમાણપત્ર મુજબ જેઓ સ્વસ્થ છે તેમણે તબીબી પ્રમાણપત્ર સાથે સ્વખર્ચે મેડિકલ સુપરવિઝન હેઠળ સામાજિક અંતર જળવાય તે રીતના વાહન અથવા એમ્બ્યુલન્સમાં પી.પી.ઈ.કીટ પહેરીને જ મતદાન મથકે છેલ્લા કલાક દરમિયાન જ મતદાન માટે પહોંચવાનું રહેશે.
- પી.પી.ઈ.કીટ તબીબી અધિકારી દ્વારા આપેલ સૂચના મુજબ જ પહેરીને જવાનું રહેશે. પી.પી.ઈ. કીટ પહેરવાની તાલીમ તબીબી પ્રમાણપત્ર આપનાર અધિકારી પાસેથી મેળવી લેવાની રહેશે.
- તબીબી પ્રમાણપત્ર મુજબ જેઓ સ્વસ્થ છે તેઓ મતદાન મથકે મતદાન માટે જઈ શકશે.
- કોવિડ-૧૯ પોઝિટીવ મતદાર માટે ઠરાવેલી ઉક્ત કાર્ય પદ્ધતિ ઉપરાંત મતદારે આવા કિસ્સામાં પણ આરોગ્ય વિભાગ અને ગૃહવિભાગ દ્વારા વખતો વખત જાહેર કરેલ એસ.ઓ.પી./પ્રોટોકોલ જાળવવાના રહેશે.

૩.૨. કોવિડ-૧૯ શંકાસ્પદ મતદાર કે જે હોસ્પિટલમાં હોય અથવા હોમ આઈસોલેશનમાં હોય તેમના માટે મતદાનની કાર્ય પદ્ધતિ:-

- કોવિડ-૧૯ શંકાસ્પદ વ્યક્તિ: કોવિડ-૧૯ શંકાસ્પદ વ્યક્તિ એટલે શ્વસન સંબંધિત ગંભીર બિમારી ધરાવતી વ્યક્તિ જેને તાવ અને શ્વસનની બિમારીનું ઓછામાં ઓછું એક લક્ષણ (જેમ કે, ઉઘરસ, શ્વાસ ચઢવો) જણાય અને લક્ષણો જણાયાના ૧૪ દિવસ પહેલાંના સમય દરમિયાન કોવિડ-૧૯ બિમારીનો સ્થાનિક ચેપ જ્યાં નોંધાયો હોય તેવા કોઈ સ્થળનો પ્રવાસ કર્યો હોય કે તેવા વિસ્તાર કે પ્રદેશમાં નિવાસ કરતા હોય અથવા શ્વસન સંબંધિત તીવ્ર બિમારી/ચેપ ધરાવતી વ્યક્તિ તાવ અને શ્વસનની બિમારીનું ઓછામાં ઓછું એક ચિહ્ન/લક્ષણ જણાય (જેમ કે, ખાંસી, શ્વાસ ચઢવો) અને હોસ્પિટલમાં દાખલ કરવાની જરૂર જણાતી હોય અથવા એવો કેસ જેના કોવિડ-૧૯ (COVID-19)ના પરીક્ષણ પર હજુ સુધી કોઈ નિર્ણય આવ્યો ન હોય.
- વ્યાખ્યા: હોમ આઈસોલેશન એટલે કોવિડ-૧૯ ચેપગ્રસ્ત વ્યક્તિ અથવા શંકાસ્પદ વ્યક્તિ દ્વારા અન્ય વ્યક્તિને ચેપ ન લાગે તે હેતુસર કોવિડ-૧૯ ચેપગ્રસ્ત વ્યક્તિ/શંકાસ્પદ વ્યક્તિ પોતે અલાયદા રૂમમાં રહે તે રીતની વ્યવસ્થા.
- જે કોવિડ-૧૯ શંકાસ્પદ મતદાર મતદાન કરવા માંગતા હોય, તેઓએ મતદાનના દિવસના એક દિવસ અગાઉ સંબંધિત વિસ્તારના ચૂંટણી અધિકારી (આર.ઓ.) અને સંબંધિત આરોગ્ય નોડલ અધિકારીને લેખિતમાં જાણ કરવાની રહેશે.
- કોવિડ-૧૯ શંકાસ્પદ વ્યક્તિએ મતદાનના દિવસ પહેલાંના ૨ દિવસ (૪૮ કલાક)ની અંદર RTPCR (કોવિડ-૧૯) ટેસ્ટ કરાવવાનો રહેશે. તેમજ RTPCR Test નો રીપોર્ટ ચૂંટણી અધિકારી અને આરોગ્ય નોડલ અધિકારીને લેખિતમાં જાણ કરવાની રહેશે.
- જે મતદાર RTPCR નેગેટીવ હોય, પરંતુ કોવિડ-૧૯ ના લક્ષણો ધરાવતા હોય, અને મતદાન કરવા માંગતા હોય, તેઓએ મતદાનના છેલ્લા કલાક દરમિયાન જ મતદાન માટે આવવાનું રહેશે અને જ્યારે આવા મતદાર મતદાન કરવા આવે, ત્યારે તેમણે સ્વખર્ચે ખરીદેલ માસ્ક, ફેસશીલ્ડ અને પ્લાસ્ટીક ગ્લોવ્ઝ પહેરીને મતદાન કરવાનું રહેશે.
- RTPCR પોઝીટીવ શંકાસ્પદ દર્દી જેઓ હોસ્પિટલ અથવા હોમ આઈસોલેશનમાં હોય તેમણે પેરા ૩.૧ માં દર્શાવ્યા મુજબની સૂચનાઓ અનુસરવાની રહેશે.

૩.૩ કોવિડ-૧૯ સંદર્ભે ક્વોરન્ટાઈન (હાઈ રીસ્ક કોન્ટેક્ટ) મતદાર માટે મતદાનની કાર્ય પદ્ધતિ:-

- ક્વોરન્ટાઈન વ્યક્તિ (હાઈ રીસ્ક કોન્ટેક્ટ) ની વ્યાખ્યા: કોવિડ-૧૯ ચેપગ્રસ્ત વ્યક્તિ અથવા શંકાસ્પદ વ્યક્તિના સંપર્કમાં આવેલ વ્યક્તિ, કે, જે પોતાની રીતે સલામત અંતરે અલાયદા રૂમમાં રહેતી હોય.
- જે ક્વોરન્ટાઈન (હાઈ રીસ્ક કોન્ટેક્ટ) હેઠળની વ્યક્તિ, મતદાન કરવા માંગતી હોય તેણે મતદાનના દિવસના એક દિવસ અગાઉ સંબંધિત વિસ્તારના ચૂંટણી અધિકારી (આર.ઓ.) અને સંબંધિત આરોગ્ય નોડલ અધિકારીને લેખિતમાં જાણ કરવાની રહેશે.
- ક્વોરન્ટાઈન (હાઈ રીસ્ક કોન્ટેક્ટ) વ્યક્તિએ મતદાન દિવસ પહેલાંના ૨ દિવસ (૪૮ કલાક)ની અંદર RTPCR (કોવિડ-૧૯) ટેસ્ટ કરાવવાનો રહેશે. તેમજ RTPCR Test ના રીપોર્ટ અંગે ચૂંટણી અધિકારી અને સંબંધિત આરોગ્ય નોડલ અધિકારીને લેખિતમાં જાણ કરવાની રહેશે.
- RTPCR નેગેટીવ ક્વોરન્ટાઈન (હાઈ રીસ્ક કોન્ટેક્ટ) મતદાર, જે મતદાન કરવા માંગતા હોય તેઓએ મતદાનના છેલ્લા કલાક દરમિયાન જ મતદાન માટે આવવાનું રહેશે. છેલ્લા કલાક દરમિયાન જ્યારે આ

મતદાર મતદાન કરવા આવે ત્યારે તેમણે સ્વખર્ચે ખરીદેલ માસ્ક, ફેસશીલ્ડ અને પ્લાસ્ટીક ગ્લોવ્સ પહેરીને મતદાન કરવાનું રહેશે.

- કવોરન્ટાઈન (હાઈ રીસ્ક કોન્ટેક્ટ) હેઠળના RTPCR પોઝીટીવ દર્દીએ પેરા ૩.૧ માં દર્શાવ્યા મુજબની સૂચનાઓ અનુસરવાની રહેશે.

૩.૪. મતદાનના દિવસે શરીરનું તાપમાન સામાન્ય કરતાં વધુ હોય તેવા મતદાર માટે મતદાનની કાર્યપદ્ધતિ:-

- જો તાપમાન ૩૮° સેલ્સીયસ/૧૦૦.૪૦ ફેરનહીટ કે તેથી વધુ આવે તો, આ મતદારને અન્ય વ્યક્તિઓથી અલગ છાંયડામાં ૧૫ મિનિટ બેસાડવા. ૧૫ મિનિટ બાદ તે વ્યક્તિનું ફરીથી તાપમાન માપવાનું રહેશે. જો તાપમાન સામાન્ય આવે તો મત આપવા દેવામાં આવશે.
- મતદારનું તાપમાન ૧૫ મિનિટ પછી પણ ૩૮° સેલ્સીયસ/૧૦૦.૪૦ ફેરનહીટ કે તેથી વધારે આવે અથવા/અને તેને જો કોવિડ- ૧૯નાં અન્ય લક્ષણો જેવા કે ખાંસી, કળતર, માથાનો દુખાવો, ઝાડા, ઊલ્ટી, સ્વાદ અને ગંધ જતી રહેવી, વિગેરે પૈકી કોઈ લક્ષણો જણાય તો મતદાન મથકના અધિકારીએ સંબંધિત આરોગ્ય નોડલ અધિકારીના સંપર્કમાં રહી આ મતદારને કોવિડ-૧૯ ટેસ્ટ કરવાની સલાહ આપી નજીકનાં કોવિડ-૧૯ ટેસ્ટીંગ સેન્ટર ખાતે આપવાની રહેશે. આ મતદારને મતદાન મથકના અધિકારી દ્વારા મતદાનના છેલ્લા કલાક દરમિયાન મતદાન કરવા માટેનું ટોકન/પ્રમાણપત્ર આપવામાં આવશે. તેમજ કોવિડ-૧૯ ટેસ્ટના રીપોર્ટ અંગે મતદાન મથકના પ્રમુખ અધિકારીને લેખિતમાં જાણ કરવાની રહેશે.
- કોવિડ-૧૯ ટેસ્ટ નેગેટીવ આવે ત્યારે મતદારે ટોકન/પ્રમાણપત્ર લઈ મતદાનના છેલ્લા કલાક દરમિયાન જ મતદાન માટે આવવાનું રહેશે. છેલ્લા કલાક દરમિયાન જ્યારે આ મતદાર મતદાન કરવા આવે ત્યારે તેમણે સ્વખર્ચે ખરીદેલ માસ્ક, ફેસશીલ્ડ અને પ્લાસ્ટીક ગ્લોવ્સ પહેરીને મતદાન કરવાનું રહેશે.
- કોવિડ-૧૯ પોઝીટીવ આવે તો મતદારે મતદાન માટે પેરા ૩.૧ માં દર્શાવ્યા મુજબની સૂચનાઓ અનુસરવાની રહેશે.

૩.૫ મતદારે મતદાન મથક સુધી આવવાની પ્રક્રિયા માટે થનાર ખર્ચ અને અન્ય પ્રકારના બીજા કોઈ ખર્ચ થાય, તો તે મતદારે પોતે ભોગવવાના રહેશે.

૩.૬ મતદાન મથકના કર્મચારીઓ માટે છેલ્લા કલાક દરમિયાન અનુસરવાની કાર્યપદ્ધતિ:-

છેલ્લા કલાક દરમિયાન જે મતદાન મથકના ટોકન/પ્રમાણપત્ર ધરાવતા વધુ તાપમાન હોય તેવા મતદારો, કોવિડ-૧૯ શંકાસ્પદ મતદાર, કોવિડ-૧૯ પોઝીટીવ વ્યક્તિ કે કવોરન્ટાઈન (હાઈ રીસ્ક કોન્ટેક્ટ) હેઠળના મતદાર મતદાન કરવાના હોય તે મતદાન મથકના કર્મચારીઓએ પી.પી.ઈ. કીટ પહેરીને ફરજ બજાવવાની રહેશે.

૩.૭ કોવિડ-૧૯ મહામારી રોકવા માટે કેન્દ્ર સરકારે અને રાજ્ય સરકારે વખતો વખત જાહેર કરેલ માર્ગદર્શક સૂચનાઓ તેમજ આરોગ્ય વિભાગે જાહેર કરેલ પ્રોટોકોલ અથવા તે સમય માટે કોઈ અન્ય કાયદા અથવા નિયમ કે આદેશો હેઠળ કોવિડ-૧૯ પોઝીટીવ થયેલ વ્યક્તિને સરકારી/ખાનગી હોસ્પિટલમાંથી અથવા હોમ આઈસોલેશનમાંથી દૂર કરી શકાશે કે કેમ તે નક્કી કરવાનું રહેશે અને આ ગાઈડલાઈન્સ ઉક્ત જોગવાઈઓ ઉપર કોઈ વિપરિત અસર કરશે નહીં અને ફક્ત આ ગાઈડલાઈન્સના આધારે આવા કોવિડ-૧૯ પોઝીટીવ વ્યક્તિને સરકારી/ખાનગરી હોસ્પિટલમાંથી અથવા હોમ આઈસોલેશનમાંથી દૂર કરી શકાશે નહીં.

(૪) મતદાન દિવસ:-

- ૪.૧ મતદાનના એક દિવસ પહેલાં મતદાન મથકને ફરજિયાત સેનેટાઈઝ કરવાનું રહેશે
- ૪.૨ દરેક મતદાન મથકના મુખ્ય પ્રવેશ દ્વાર પર થર્મલગન દ્વારા મતદારોનું થર્મલ ચેકિંગ મતદાન કર્મચારી, પેરામેડિકલ સ્ટાફ કે “આશા” બહેનો દ્વારા કરાવવાનું રહેશે.
- ૪.૩ મતદારના હાથ સેનીટાઈઝ કરવાની કામગીરી મતદાન ટુકડીમાં નિમણૂક આપેલા વધારાના પોલીસ કર્મચારી/હોમગાર્ડ/સિવિલ ડિફેન્સ/એન.સી.સી. દ્વારા કરવાની રહેશે. એમના દ્વારા જ મતદાન માટે લાઈનમાં ઉભેલા મતદારોમાં સામાજિક અંતર (સોશિયલ ડિસ્ટર્સીંગ) નું પાલન કરાવવાનું રહેશે.
- ૪.૪ મતદાન મથકે મતદાન માટે મતદારોની શક્ય હોય તો ત્રણ હરોળ-પુરૂષ, સ્ત્રી અને વરિષ્ઠ નાગરિકોની અલગ અલગ કરાવવાની રહેશે. દિવ્યાંગ અને વરિષ્ઠ નાગરિકોને મતદાનમાં અગ્રતા આપવાની રહેશે.
- ૪.૫ કોઈપણ સમયે, ફક્ત એક મતદાતાને દરેક મતદાન અધિકારીની સામે સામાજિક અંતર જાળવાય તે રીતે ઉભા રહેવાનું રહેશે.
- ૪.૬ મતદાતાને મતદાર રજિસ્ટરમાં સહી કરવા માટે અને મતદાન માટે બેલેટ યુનિટનું બટન દબાવવા માટે એક હેન્ડગ્લવ (ચૂક એન્ડ થ્રો) આપવાનું રહેશે.
- ૪.૭ મતદારોના ઉપયોગ માટે સેનિટાઈઝર્સને સ્પષ્ટ દિશાનિર્દેશ સાથે બૂથની અંદર યોગ્ય સ્થળોએ રાખવાના રહેશે.
- ૪.૮ મતદાર માસ્ક પહેરીને જ મતદાન મથકમાં પ્રવેશ કરી શકશે. મતદારની ઓળખ પર શંકા જાય ત્યારે તેવા કિસ્સામાં જ મતદારની ઓળખ માટે માસ્ક હટાવી શકાશે.
- ૪.૯ મતદાન મથકે તમામ હરોળમાં મતદારો ૬ ફુટ (બે ગજ) ના અંતરે ઉભા રહે તે માટે અગાઉથી જ ગોળાકાર આકૃતિ/નિશાનો દોરાવી રાખવાના રહેશે. વધારાના મતદારોને મતદાન કેન્દ્રની બહાર સોશયલ ડીસ્ટન્સ જાળવાય તે રીતે પ્રતિક્ષામાં રહે તે સુનિશ્ચિત કરવાનું રહેશે.
- ૪.૧૦ સંક્રમણથી બચવા માટે મતદાન મથકો ઉપર ઉમેદવારોના મતદાન એજન્ટ તથા મતદાન સ્ટાફની બેસવાની વ્યવસ્થા સામાજિક અંતરને ધ્યાનમાં રાખીને કરવાની રહેશે. પરંતુ જો મતદાન મથકની રચના મુજબ ઉમેદવારોના મતદાન એજન્ટને મતદાન મથકની અંદર બેસાડવાથી સામાજિક અંતરનું પાલન થઈ શકે તેમ ન હોય તો એમને બુથની અંદરની કાર્યવાહી જોઈ શકે તે રીતે બૂથની બહાર બેસાડવાના રહેશે. જરૂર પડે તો પ્રિસાઈડીંગ ઓફિસર સાથે વાતચીત કરવા માટે તેઓ બૂથમાં પ્રવેશી શકશે.
- ૪.૧૧ મતદાન મથકોએ મતદાન ટુકડી તથા મતદારો દ્વારા ભારત સરકાર અને રાજ્ય સરકાર દ્વારા કોવિડ-૧૯ ના નિવારક પગલાંઓના ભાગ રૂપે જાહેર કરાયેલ દિશા નિર્દેશનું પાલન કરવાનું રહેશે.
- ૪.૧૨ મતદાન દરમિયાન મતદાન ટુકડીમાં નિમણૂક પામેલા કોઈપણ કમર્ચારીને કોવિડ-૧૯નાં લક્ષણો જણાય કે શરીરનું તાપમાન વધુ જણાય તો તરત જ તેને બીજા કમર્ચારીઓથી અલગ કરવાના રહેશે અને સંબંધિત આરોગ્યના નોડલ અધિકારીશ્રીને/ઝોનલ ઓફીસરશ્રીને/રીટર્નિંગ ઓફીસરશ્રીને પ્રિસાઈડીંગ ઓફીસરશ્રીએ જાણ કરવાની રહેશે. તથા આરોગ્ય નોડલ અધિકારીશ્રીના પરામર્શમાં તેનો તાત્કાલિક કોવિડ ટેસ્ટ કરાવવાનો રહેશે અને ટેસ્ટના પરિણામની વિગતો ઉક્ત સંબંધિત અધિકારીશ્રીઓને મોકલી આપવાની રહેશે.
- ૪.૧૩ જો કોઈ મતદાન એજન્ટના શરીરનું તાપમાન નિર્ધારિત મર્યાદાથી વધુ જણાય તો તેમની અવેજીમાં પ્રિસાઈડીંગ અધિકારીશ્રી અન્ય એજન્ટને મંજૂરી આપી શકશે અને તે મુજબનું રેકર્ડ નિભાવવાનું રહેશે.

- ૪.૧૪ મતદાન પૂર્ણ થયે વપરાયેલા પી.પી.ઈ.કોટ, માસ્ક, ફેસશીલ્ડ, રબ્બર ગ્લોવ્ઝ, પ્લાસ્ટિક ગ્લોવ્ઝ વગેરે બાયોમેડીકલ વેસ્ટ સ્થાનિક તબીબી અધિકારી/આરોગ્ય નોડલ અધિકારી/ચૂંટણી અધિકારીના માર્ગદર્શન હેઠળ નજીકના આરોગ્ય કેન્દ્ર પર પહોંચાડવાના રહેશે. આરોગ્ય કેન્દ્ર પર એકત્રિત થયેલ બાયો મેડીકલ વેસ્ટનો નિયમો મુજબ જે તે તબીબી અધિકારીશ્રીએ નિકાલ કરવાનો રહેશે.
- ૪.૧૫ મતદાન કેન્દ્રની બહાર મતદારોની સહાય અને માર્ગદર્શન માટે બેઠેલા કર્મચારીએ/સુરક્ષાકર્મીઓએ મતદાન કેન્દ્ર પર બિનજરૂરી ભીડ એકઠી ન થાય અને સોશયલ ડીસ્ટન્સ સાથે મતદારો પ્રતીક્ષામાં રહે અને મતદાર બૂથ પરની લાઈનમાં યથાસમય જોડાય તે બાબત પર ધ્યાન રાખવાનું રહેશે અને સરકારશ્રી દ્વારા જાહેર કરાયેલ માર્ગદર્શિકાનું/આદેશોનું પાલન કરવાનું રહેશે.

(પ.) ઈવીએમ અને મતદાન સામગ્રીનો સ્વીકાર:-

- પ.૧ રીસીર્વીંગ/ડીસ્પેરિંગ સેન્ટર પર સાબુ, પાણી અને સેનિટાઈઝર માટેની વ્યવસ્થા કરવાની રહેશે.
- પ.૨ મતદાન પછી ઈવીએમ અને ચૂંટણી સામગ્રી જમા લેતી વખતે રીસીર્વીંગ સેન્ટરમાં સામાજિક અંતર જળવાઈ રહે તેવી વ્યવસ્થા કરવાની રહેશે અને આ માટે નિયુક્ત કરાયેલા કર્મચારીઓએ ફેસશીલ્ડ, માસ્ક અને ગ્લોવ્ઝનો ઉપયોગ કરવાનો રહેશે.
- પ.૩ રૂટ પરના મતદાન મથકો પરની પોલિંગ પાર્ટીઓ રીસીર્વીંગ સેન્ટર પર તબક્કાવાર આવે તેવું આયોજન ચૂંટણી અધિકારીએ ઝોનલ ઓફિસરના પરામર્શમાં અગાઉથી ગોઠવવાનું રહેશે. જેથી રીસીર્વીંગ સેન્ટર પરની વ્યવસ્થા જળવાઈ રહે.
- પ.૪ મતદાન સામગ્રી એકત્રિત કરવા માટે, દરેક કાઉન્ટરો પર કર્મચારીઓને લાઈનમાં ઉભા રહેવા માટે ૬ ફૂટ (બે યાર્ડ) ના અંતરે પુર્તનો/નિશાનીએ દોરવાની રહેશે.
- પ.૫ સ્ટોરગ્રૂમ અગાઉથી સેનિટાઈઝ કરાવવાનો રહેશે.
- પ.૬ આ સમય દરમિયાન જો જરૂરી હોય તો સુરક્ષાકર્મી સહિત વધારાના કર્મચારીઓની જરૂરી મદદ અને માર્ગદર્શન માટે નિમણૂક કરવાની રહેશે, જેથી તેઓ મતદાનની સામગ્રી ક્રમશઃ વ્યવસ્થિત રીતે સામાજિક અંતર જાળવીને જમા કરાવી શકે.
- પ.૭ સ્વીકાર કેન્દ્ર ઉપર મેડીકલ ટીમ અને એમ્બ્યુલન્સની સુવિધા રાખવાની રહેશે.
- પ.૮ કોવિડ-૧૯ સંબંધિત કોઈપણ સૂચનાનું ઉલ્લંઘન કરનાર ડિઝાસ્ટર મેનેજમેન્ટ એક્ટ-૨૦૦૫ની કલમ ૫૧ થી ૬૦ ની જોગવાઈઓ મુજબ તથા આઈપીસીની કલમ-૧૮૮ હેઠળ કાનૂની કાર્યવાહી તથા દંડને પાત્ર ઠરશે અને ગૃહ મંત્રાલયના તા.૨૯-૦૭-૨૦૨૦ના હુકમ નંબર ૪૦-૩/૨૦૨૦-ડીએમ-આઈ(એ) માં ઉલ્લેખિત કાયદાકિય જોગવાઈઓ હેઠળ કાર્યવાહીને પાત્ર ઠરશે. જિલ્લા ચૂંટણી અધિકારીએ આ બાબત સંબંધિત તમામના ધ્યાનપર લાવવાની રહેશે અને આદર્શ આચાર સંહિતાના ભંગ બદલની કાર્યવાહી કરવા માટે જરૂરી પગલાં લેવાના રહેશે.

ડો.દિનકર રાવલ,

અધિક નિયામક (જાહેર આરોગ્ય),
કમિશ્નરશ્રી, આરોગ્ય, તબીબી સેવાઓ અને
તબીબી શિક્ષણ અને સંશોધનની કચેરી,
ગાંધીનગર.

એ.એ.રામાનુજ,

સંયુક્ત કમિશ્નર,
રાજ્ય ચૂંટણી આયોગ,
ગાંધીનગર.

પરિશિષ્ટ-૧
તબીબી પ્રમાણપત્ર

શ્રી/શ્રીમતી,,
ઉમર વર્ષ, રહેવાસી
તાલુકા, જિલ્લો જેઓ તા. ના રોજ
કોવિડ-૧૯ પોઝીટીવ આવેલ છે.

તેઓને આજ તા. ના રોજ તપાસતા તાપમાન ફેરનહિટ,
SPO2.....%, Blood Pressure mm/hg આવેલ છે.

તેઓને કોવિડ-૧૯ ના લક્ષણો જણાય છે/જણાતા નથી અને તેઓ સ્વસ્થ છે/નથી.

સ્થળ:-

તબીબી અધિકારી

તારીખ:-

સહી અને સિક્કો

નોંધ: આ તબીબી પ્રમાણપત્ર એમ.બી.બી.એસ. કે તેથી વધુ લાયકાત ધરાવતા સરકારી કે સરકાર માન્ય તબીબી અધિકારી પાસેથી મેળવવાનું રહેશે.

સરકારી મધ્યસ્થ મુદ્રણાલય, ગાંધીનગર.